



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

होटल एवं ढाबों पर सवा करोड़ की बिजली चोरी पकड़ी

जयपुर, 22 जून। गर्मी के मौसम में होटलों एवं ढाबों पर बिजली चोरी की आशंका को देखते हुए जयपुर डिस्कॉम प्रबन्धन के निर्देश पर जून माह में होटल एवं ढाबों की जांच करने का विशेष अभियान चलाया गया। इस अभियान के तहत निगम के ओएण्डएम एवं सतर्कता विंग के अधिकारियों द्वारा जून माह में होटल एवं ढाबों पर की गई जांच में लगभग सवा करोड़ की बिजली चोरी एवं दुरुपयोग के मामले पकड़े गए।

जयपुर विद्युत वितरण निगम के प्रबन्ध निदेशक श्री अनुराग भारद्वाज ने बताया कि जयपुर डिस्कॉम के सतर्कता दलों द्वारा डिस्कॉम क्षेत्र में विभिन्न स्थानों पर जून माह में अब तक 519 होटल एवं ढाबों की जांच की गई, जिसमें 161 मामले बिजली चोरी के एवं 92 मामले बिजली दुरुपयोग के पकड़े गए। बिजली चोरी एवं दुरुपयोग के पकड़े गए इन मामलों में एक करोड़ 23 लाख 15 हजार रुपए के राजस्व का निर्धारण किया गया है।

उन्होंने बताया कि जून माह में सतर्कता विंग के अधिकारियों द्वारा 352 होटल एवं ढाबों की की गई जांच में 81 बिजली चोरी एवं 64 मामले बिजली दुरुपयोग के पकड़े गए, जिसमें 91 लाख 61 हजार रुपए के राजस्व का निर्धारण किया गया है।

श्री भारद्वाज ने बताया कि इसी तरह ओएण्डएम विंग के अधिकारियों द्वारा जून माह में 167 होटल एवं ढाबों की जांच की गई, जिसमें 80 मामले बिजली चोरी एवं 28 मामले बिजली दुरुपयोग के पकड़े गए हैं। बिजली चोरी एवं दुरुपयोग के पकड़े गए इन मामलों में 31 लाख 54 हजार रुपए के राजस्व का निर्धारण किया गया है।

उन्होंने बताया कि बिजली चोरी एवं दुरुपयोग के मामलों के निर्धारण किए गए राजस्व की वसूली की कार्यवाही की जा रही है तथा जो निर्धारित की गई जुर्माना राशि जमा नहीं कराएंगे, उनके विरुद्ध विद्युत चोरी निरोधक पुलिस थानों में एफ.आई.आर. दर्ज करवाने की कार्यवाही की जाएगी। उन्होंने बताया कि जयपुर डिस्कॉम क्षेत्र में स्थित बड़े होटल, अस्पताल एवं शैक्षिक संस्थान जिनका लोड 50 किलोवाट से अधिक है उनकी चैकिंग सीएमआरआई (common meter reading instrument) द्वारा की जा रही है।